

San Gejtanu fir-raħal ta' Wied il-Għajn

John Micallef

Fit-triq li taghti għar-Ramla taż-Żejtun Wied il-Għajn, insibu l-unika kappella ddedikata lill-Qaddis tagħna San Gejtanu fil-Gzejjer Maltin.

Il-kappella ta' San Gejtanu nbriet fis-sena 1657, fi żmien il-Kavallieri ta' Malta u meta l-Qaddis kien għadu Beatu.

Kien ċertu Ġorg Mamo li bena din il-kappella. Dan Ġorg Mamo kien ukoll sid it-Torri Mamo (Torri ta' l-Għassa), li għadna nsibuh wieqaf ukoll sal-lum ftit il-bogħod mill-kappella. It-torri jinsab f'idejn il-Gvern.

Il-familja Mamo kienet familja sinjura tas-Seklu XVII (17), li kellha proprjeta' kbira f'dawn l-inhawi. Din il-kappella minn dejjem kienet popolari mas-sajjeda tal-post. Dak iż-żmien, il-familja Mamo halliet benefiċċju f'idejn qassis sabiex isir quddies mill-inqas darbtejn f'sena.

Fuq blata ta' waħda mit-twieqi ta' din il-kappella, wiehed għadu jara tinqix ta' xini sabih. Hadd ma jaf kif gie hemm, iżda hemm legġenda (*Il-Legġenda tax-Xambekk imnaqqax*), marbuta ma' dan li minħabba nuqqas ta' spazju, mhux possibli li nirrakkontawha.


L-inhawi tal-Bajja ta' San Tumas fiż-Żejtun, kif ukoll Wied il-Għajn kienu jkunu spiss il-mira tal-pirati Misilmin, li kienu jahbtu għal missirijietna għall-għarrieda minn żmien għal żmien sabiex jisirqu kull ma jsibu u jkaxkru nies b'saħħithom fl-iskjavitu'.

Il-Beatu Gejtanu spiss kien jiġi msejjah mill-kavallieri ta' l-Ordni sabiex jiproteġi l-Gzejjer tagħna.

Tajjeb li nieqfu ftit u nfakkru li San Gejtanu insibuh fuq l-artali ta' San Pawl tal-Belt Valletta u l-Kattidral ta' l-Imdina fejn narawh għal darb'ohra, flimkien ma' Qaddisin ohra, qed iħares il-Port il-Kbir u l-Gzejjer tagħna. Dawn kollha saru fl-istess epoka

ta' l-Ordni ta' San Ġwann u għalhekk kif għedt aktar 'l fuq, Gejtanu kien wiehed mill-Qaddisin li kienu jirrikorru lejh il-Kavallieri għall-harsien tiegħu mill-attakki spissi tal-Misilmin.

Il-Kappella li qed insemmu, hija żgħira u tesa madwar hamsin ruħ. Fl-aħħar gwerra din il-kappella kienet okkupata mill-militar u sarulha xi ħsarat żgħar. Il-kwadru li hemm f'din il-kappella huwa antik hafna. Il-Qaddis huwa liebes suttana, u huwa mdawwar b'xi anġli. Ma nafux min pitter dan il-kwadru.



Sa ftit snin wara l-aħħar gwerra, kienet għadha ssir il-festa ta' San Gejtanu, nhar is-7 ta' Awwissu. Dun Joe Abela, qassis u storiku miż-Żejtun, meta kien saċerdot żgħażuġh, ġieli kien ikun mistieden sabiex iqaddes f'din il-kappella nhar il-festa ta' San Gejtanu.

Fis-snin tmenin, kienet inbniet kamra ċkejna fuq il-bejt ta' din il-kappella għal xi qassisin li kienu jridu jgħaddu xi ġurnata maqtuġhin għall-kwiet fit-talb. Gara iżda, li bejn għaliex laħqet għamlet xi ħsara lil istess bini u bejn għaliex kienet tistona mal-bini antik, malajr reġġhu hattewha.

Din il-kappella taqa taħt il-harsien tal-Parroċċa ta' Sant' Anna ta' Marsascalea u l-kappellan Dun Martin Micallef.

Kull nhar ta' Sibt fis-7.00pm issir quddiesa minn Mons. Dun Karm Zammit li jiġi apposta miż-Żejtun. Huwa qalli li meta kien abbat kien saħansitra jgħin il-quddies fl-istess kappella !

Tajjeb li wiehed isemmi li fis-seklu XIX (19), il-Gvern Inġliż għadda din il-kappella lill-Kurja, iżda żamm it-Torri Mamo, li eventwalment waqa f'idejn il-Gvern Malti hafna snin wara.